

# పాలకుర్తి వాణి

మన పల్లె.. మన ముచ్చట్లు

**WANTED విలేకరులు కావాలెను**

పాలకుర్తి వాణి దినపత్రికలో పనిచేయుటకు జిల్లా స్టాఫ్ఫర్లు, మండల విలేకరులు కావాలెను. తెలుగు భాషపై పట్టు, ప్రజా సమస్యలు, సమకాలీన రాజకీయాలపై అవగాహన ఉండే.. రాయగల వారికి ఇదే మా ఆహ్వానం..

9866366702, 9963261745



సంపుటి : 01 | సంచిక : 153 | వరంగల్ | ఆదివారం, 01 మార్చి 2026 | పేజీలు : 02



## 3న శ్రీ సోమేశ్వర ఆలయం మూసివేత

**పాలకుర్తి వాణి, పాలకుర్తి :** జనగాం జిల్లా పాలకుర్తి మండల కేంద్రంలోని శ్రీ సోమేశ్వర లక్ష్మీ నరసింహ స్వామి దేవాలయాన్ని చంద్రగ్రహణం సందర్భంగా మార్చి 3న ఉదయం 8 గంటలకు ఆలయం మూసివేయనున్నట్లు (ద్వారబంధనం) ఆలయ ఈవో భాగం లక్ష్మీ ప్రసన్న ఆలయ, ప్రధాన అర్చకుడు దేవగిరి లక్ష్మన్న శనివారం పేర్కొన్నారు. తిరిగి 4వ తేదీ బుధవారం ఉదయం సంప్రోక్షణ అనంతరం స్వామివారి దర్శనానికి అనుమతించనున్నట్లు తెలిపారు. భక్తులు సహకరించాలని కోరారు.

## బాల్య వివాహాల నిర్మూలన ప్రతి ఒక్కరి బాధ్యత

**పాలకుర్తి వాణి, తరిగొప్పల :** బాల్య వివాహాల నిర్మూలనలో ప్రతి ఒక్కరూ బాధ్యతగా వ్యవహరించాలని మహిళా సాధికారత ప్రతినిధులు పవిత్ర, హేమలత అన్నారు. మహిళా శిశు సంక్షేమ శాఖ, సోఫ్ట్ స్వచ్ఛంద సంస్థ సంయుక్తంగా చేపట్టిన బాల్య వివాహ విముక్తా భారత్ ప్రచార రథం శనివారం మండలంలో పలు గ్రామాలలో బాల్య వివాహాలపై అవగాహన కల్పించారు. బాల్య వివాహం వల్లే కలిగే శారీరక, మానసిక, సామాజిక ప్రభావాలపై ప్రజలకు వివరించారు. బాల్య వివాహం చట్ట విరుద్ధం అని, బాలికల విద్య, ఆరోగ్యం, భవిష్యత్తులపై తీవ్ర ప్రతికూల ప్రభావం చూపుతుంది అన్నారు. గ్రామాల్లో బాల్య వివాహాలు జరుగుతే చైల్డ్ హెల్ప్ లైన్ నంబర్ 1098 కు సమాచారం అందించాలని సూచించారు. ఈ కార్యక్రమంలో చైల్డ్ హెల్ప్ లైన్ కేసు వర్కర్ ప్రశాంత్, స్వచ్ఛంద సంస్థ కౌన్సిలర్ అశోక్ తదితరులు పాల్గొన్నారు.



## మేరు కులస్తులను బీసీ(ఏ) లో చేర్చాలి

**పాలకుర్తి, పాలకుర్తి వాణి :** కుటుంబ మిషన్ వృత్తి దారులను ప్రభుత్వం ఆర్థికంగా ఆదుకోవాలని, సామాజికంగా, ఆర్థికంగా వెనుకబడిన మేరు కులస్తులను బీ.సి (ఏ) లో చేర్చాలని మేరు సంఘం పాలకుర్తి మండల అధ్యక్షులు కీర్తి రాజ్ కమల్ ప్రభుత్వాన్ని డిమాండ్ చేశారు. కుటుంబ మిషన్ సృష్టి కర్త ఎలియాస్ హోవే జన్మదినాన్ని పురస్కరించుకుని శుక్రవారం టైలర్స్ డే వేడుకలను సంఘం భవనంలో ఏర్పాటు చేశారు. కీర్తి రాజ్ కమల్ మేరు కుల దైవం శ్రీ శ్రీ జరగిరి శంకర దాసమయ్య, ఎలియాస్ హో చిత్రపటాలకు పూలమాల వేసి నివాళులు అర్పించారు. జెండాను ఆవిష్కరించి మాట్లాడారు. సమాజంలో కుటుంబ మిషన్ వృత్తి పై ఆధారపడిన మేరు కులస్తుల జీవనం రెక్కాడితే డొక్కాడని విదంగా అగమ్యగోచరంగా మారిందని, రెడిమేడ్ దుస్తుల పరిశ్రమలతో బతుకు కుదేలై చాలీ చాలని పనులతో కొట్టుమిట్టాడుతున్న మేరు కులస్తులకు ప్రభుత్వం కమీషన్ ను ఏర్పాటు చేయాలన్నారు. జిల్లా నాయకులు జిల్లా ప్రధాన కార్యదర్శి సోమ వెంకన్న, సోమ నత్యం, కీర్తి యాదగిరి, కీర్తి రవి, జిల్లా సహాయ కార్యదర్శి మండల ప్రధాన కార్యదర్శి కొత్తకొండ వాసు, మండల సహాయ కార్యదర్శి లెనిన్, వెంకటేశ్వర్లు, నిరంజన్ పాల్గొన్నారు.

## ఘనంగా జాతీయ సైన్స్ దినోత్సవం

**పాలకుర్తి వాణి, పెద్దవంగర :** జాతీయ సైన్స్ దినోత్సవాన్ని మండల కేంద్రంలోని ఉన్నత పాఠశాలలో నిర్వహించారు. ఎగ్జిబిషన్ లో విద్యార్థులు వివిధ రకాల ఎగ్జిబిషన్లు ప్రదర్శించారు. తోటి విద్యార్థులందరూ ఆసక్తిగా వీక్షించారు. ప్రదర్శన అనంతరం ప్రముఖ భారతీయ భౌతిక శాస్త్రవేత్త సర్ సివి రామన్ చిత్రపటానికి పూలమాలల వేసి నివాళులు అర్పించారు. ప్రధానోపాధ్యాయులు, మండల విద్యాశాఖ అధికారి బుధారపు శ్రీనివాస్ మాట్లాడుతూ.. విద్యార్థులు సైన్స్ పట్ల అవగాహన కలిగి ఉండాలని శాస్త్ర సాంకేతిక రంగంలో తమ మెదడుకు పడును పెట్టి కొత్త సాంకేతికతను అన్ని రంగాలలో అందించేలా విద్యార్థులు ముందుండాలని సూచించారు. సర్వం వే ముదసాని పారిజాత సురేష్ మాట్లాడుతూ.. విద్యార్థులు



శాస్త్రీయ వైఖరి అలవాటు చేసుకోవాలని శాస్త్ర సాంకేతిక రంగంలో దేశ పురోభివృద్ధికి విద్యార్థులు తోడ్పడాలని అన్నారు. ఉపాధ్యాయులు సదయ్య, తఖీ పాషా, ముఖేష్, శ్రీధర్, గౌరీ శంకర్, రమేష్, కరుణాకర్, సత్యం, సారయ్య, కరుణ, హైమ పాల్గొన్నారు.

## లండన్ లో నిజామాబాద్ విద్యార్థి మృతి

**నిజామాబాద్, పాలకుర్తి వాణి :** నిజామాబాద్ కు చెందిన ఓ విద్యార్థి ఉన్నత విద్య కోసం లండన్ వెళ్లి మృత్యువాత పడ్డాడు. జిల్లా కేంద్రంలోని శ్రీనగర్ కాలనీకి చెందిన కామినేని సాయిశ్రీకర్ (26) లండన్ లో ఎంఎస్ చదవడానికి వెళ్లాడు. అక్కడ చదువు పూర్తి అయ్యాక లండన్ లోని క్రార్థన్ ప్రాంతంలో అద్దె ఇంటిలో ఉంటూ ఉద్యోగంలో చేరాడు. ఈ క్రమంలో

శ్రీకర్ ఉంటున్న నివాసంలో గత మంగళవారం రాత్రి (ఫిబ్రవరి 24న) భారీ అగ్ని ప్రమాదం చోటుచేసుకుంది. ఈ ఘటనలో తీవ్రంగా గాయ పడిన శ్రీకర్ మూడు రోజుల పాటు చికిత్స పొందుతూ శుక్రవారం కన్ను మూశాడు. శ్రీకర్ మరణ వార్త తో తండ్రి అంజనేయ ప్రసాద్, తల్లి రేణుక గుండెలవిసేలా రోదీస్తున్నారు. శ్రీనగర్ కాలనీలో వివాద ఛాయలు అలుముకున్నాయి. మృతదేహాన్ని స్వదేశానికి రప్పించాలని కుటుంబ సభ్యులు కోరుతున్నారు.



# ఘనంగా ఫేర్వెల్ డే వేడుక



**పాలకుర్తి టౌన్, పాలకుర్తి వాణి:** మండల కేంద్రంలోని కార్మెల్ విద్యాలయంలో పదవ తరగతి విద్యార్థులు ఫేర్వెల్ డే వేడుకలను నిర్వహించారు. విద్యార్థుల ఆటపాటలు ఆకట్టుకున్నాయి. రోజంతా ఉల్లాసంగా గడిపారు. ఒకరినొకరు మనోభావాలను పంచుకున్నారు. ప్రెస్విపల్ లిజ్ బెత్ మాట్లాడుతూ.. విద్యార్థి దశలో పదవ

తరగతి ఎంతో కీలకమన్నారు. భవిష్యత్తుకు బాటలు ఏర్పాటు చేసుకోవాలని, ఉన్నత లక్ష్యాలను నిర్దేశించుకుని ముందుకు సాగాలన్నారు. ఆమె ప్రసంగం విద్యార్థులను కట్టిపడేసింది. ఎంతో ఆసక్తిగా విన్నారు. ప్రెస్విపల్ పదపదే విద్యార్థులకు శుభాకాంక్షలు తెలిపారు. వీడుకోలును ముగించారు.



## అమ్మ చారిటబుల్ ట్రస్ట్ చేయూత

**పాలకుర్తి వాణి:** అమ్మ చారిటబుల్ ట్రస్ట్ ఎన్నో కుటుంబాలకు ఆసరాగా నిలుస్తుంది. పాలకుర్తి పట్టణానికి చెందిన ముప్పిగుంపుల మల్లయ్య అనారోగ్యంతో ఇటీవల మృతి చెందారు. అమ్మ చారిటబుల్ ట్రస్ట్ మరణించగా వారి కుటుంబ సభ్యులను పరామర్శించి 25 కిలోల బియ్యం, కూరగాయలు, నిత్యావసరాలను అందజేసింది. ట్రస్ట్ చైర్మన్ యతిపతి శ్రీకాంత్ సహకరించిన ప్రభుత్వ ఉపాధ్యాయులు చిదురాల శ్రీనివాస్ (గడ్డం) టీచర్ కు కృతజ్ఞతలు తెలియజేశారు. ట్రస్ట్ కోశాధికారి ఒరై కుమారస్వామి, మృతుడి కుటుంబ సభ్యులు పాల్గొన్నారు.

## కార్మెల్ విద్యాలయంలో సైన్స్ డే

పాలకుర్తి వాణి, పాలకుర్తి టౌన్: మండల కేంద్రంలోని కార్మెల్ కాన్వెంట్ విద్యాలయంలో జాతీయ సైన్స్ దినోత్సవాన్ని నిర్వహించారు. విద్యార్థులు ప్రదర్శనలతో ఆకట్టుకున్నారు. ఉత్తమ ప్రతిభ చూపిన వారికి బహుమతులు ప్రెస్విపల్ లిజ్ బెత్ అందజేశారు. విద్యార్థులు అన్ని రంగాల్లో ప్రతిభ చూపాలని ఆమె ఆకాంక్షించారు.



## రెయిన్ బో యూత్ సభ్యులు చేయూత

**పాలకుర్తి వాణి, తరిగొప్పల :** మండలంలోని అక్కరాజుపల్లి గ్రామానికి చెందిన బండ సుశీల, బండ పూలమ్మ అనారోగ్యంతో ఇటీవల మృతి చెందారు. కాగా బాధిత కుటుంబ సభ్యులను రెయిన్ బో యూత్ అసోసియేషన్ సభ్యులు శనివారం పరామర్శించి 25 కిలోల బియ్యం, నిత్యావసర సరుకులు అందజేశారు.

ఈ కార్యక్రమంలో అసోసియేషన్ అధ్యక్షుడు గోరంతల రాజేంద్ర ప్రసాద్, ఉపాధ్యక్షులు జోన్నగొని రవీందర్, వర్కింగ్ ప్రెసిడెంట్ సుంకరి సాంబరాజు, కోఆర్డినేటర్ సభ్యుడు పలుచన హరి ప్రసాద్, బోగం అనూప్, అంకం రాజు, ముచినీ శృహరి ప్రసాద్, జొన్నగొని రాజు, తరుణ్, బండ రాజు తదితరులు పాల్గొన్నారు.



## బాధ్యత కుటుంబానికి పరామర్శ

**పాలకుర్తి, పాలకుర్తి వాణి:** విన్నూరు గ్రామం గౌడ సంఘం జిల్లా నాయకులు, మాజీ ఎంపీటీసీ మాటూరు యాకన్న గౌడు తండ్రి మాటూరి నారాయణ అనారోగ్య కారణాలతో మృతి చెందారు. వారి కుటుంబాన్ని సంఘం నాయకులు, పెద్దలు పరామర్శించారు. గౌడ

జన హక్కుల పోరాట సమితి రాష్ట్ర ప్రధాన కార్యదర్శి మూల వెంకటేశ్వర్లు గౌడ్, విన్నూరు గ్రామ సర్పంచ్ బాలగని రజిత యాకన్న గౌడ్, కమ్మగని పరమేశ్వర్ గౌడ్, గిరగాని సమ్మయ్య గౌడ్, కల్లెం పరాశరాములు గౌడ్, పులి గణేష్ గౌడ్, పొడిశెట్టి వెంకన్న గౌడ్, రమేష్ గౌడ్ పరామర్శించారు.



## సుధా టెక్నో స్కూల్ లో సైన్స్ ఫెయిర్

పాలకుర్తి టౌన్, పాలకుర్తి వాణి: జాతీయ సైన్స్ దినోత్సవాన్ని పురస్కరించుకొని సుధా టెక్నో స్కూల్ లో సైన్స్ ఫెయిర్ నిర్వహించారు. ఉపాధ్యాయుల పర్యవేక్షణలో విద్యార్థులు ఉత్సాహంతో రోబో, సి బి ఆర్, హార్డ్, లంగ్స్, డ్రోన్ టెక్నాలజీ తో వ్యవసాయం, ఏ ఐ చిప్స్, వర్షపు నీటి వాడకం, డ్రిప్ ఇరిగేషన్, వంటి సుమారు 36 ఎగ్జిబిట్స్ తో అదరగొట్టారు. ఉత్తమ ప్రతిభ చూపిన వారికి బహుమతులు దక్కాయి. విద్యాలయ అధినేత రాపాక విజయ్ పాల్గొన్నారు.